


பிப்ரவரி - 10

TNPSC துளிகள்

- ❖ பெங்களூருவில் நடைபெற்ற முதலாவது எரிசக்திப் பரிமாற்றங்களுக்கான ஒரு பணிக் கட்டுப்பாட்டுக் குழு கூட்டத்தில் பங்கேற்ற G20 அமைப்பின் உறுப்பினர் நாடுகள், ஆற்றல் பாதுகாப்பை அடைவதற்கும், புதிய எரிசக்தி வளங்களின் பன்முகப் படுத்தப் பட்ட விநியோகச் சங்கிலிகளை அடைவதற்கும் முன்னுரிமைப் பகுதிகளில் கூட்டு முயற்சிகளை மேற்கொள்வதற்கு ஒப்புக் கொண்டன.

தமிழ்நாடு செய்திகள்

தமிழ்நாடு மாநிலத்தில் உள்ள முனைவர் பட்டம் பெற்ற பட்டதாரிகள்




- ❖ நாட்டிலேயே அதிக முனைவர் பட்டம் பெற்ற பட்டதாரிகளைக் கொண்ட மாநிலமாக தமிழ்நாடு மீண்டும் உருவாகியுள்ளது.
- ❖ 2020-21 ஆம் கல்வியாண்டில் 3,206 முனைவர் பட்டம் பெற்ற பட்டதாரிகளை இந்த மாநிலம் உருவாக்கியுள்ளது.
- ❖ இதில் 1,493 பெண்கள் மற்றும் 1,713 ஆண்கள் ஆராய்ச்சி அறிஞர்கள் ஆவர்.
- ❖ 2,217 முனைவர் பட்டங்களை வழங்கியதன் மூலம் உத்தரப் பிரதேச மாநிலமானது இந்தப் பட்டியலில் இரண்டாவது இடத்தில் உள்ளது.
- ❖ கர்நாடகா மற்றும் டெல்லி ஆகியவை முறையே 2,125 மற்றும் 2,055 முனைவர் பட்டங்களைப் பெற்ற பட்டதாரிகளை உருவாக்கி மூன்றாவது மற்றும் நான்காவது இடங்களில் உள்ளன.
- ❖ 2019-2020 ஆம் ஆண்டு உயர்கல்வி குறித்த அகில இந்திய ஆய்வறிக்கையின் படி, தமிழ்நாடு 5,324 முனைவர் பட்டங்களைப் பெற்ற மாணவர்களை உருவாக்கியுள்ளது.

உயர்கல்வியில் மொத்தச் சேர்க்கை விகிதம்

- ❖ தமிழ்நாட்டின் மொத்தச் சேர்க்கை விகிதம் ஆனது, முந்தைய ஆண்டை விட 2020-21 ஆம் ஆண்டில் 2.1 சதவிகிதப் புள்ளிகள் குறைந்து 46.9% ஆக உள்ளது.
- ❖ இந்திய அளவிலான மொத்தச் சேர்க்கை விகிதம் ஆனது 25.6 சதவீதத்திலிருந்து 27.3% ஆக ஒரு சிறிய உயர்வினைக் கண்டுள்ளது.

- ❖ மொத்தச் சேர்க்கை விகிதத்தில் சரிவைக் கண்ட மிக சில மாநிலங்களில் தமிழகமும் ஒன்றாக உள்ளது.
- ❖ கடந்த ஐந்து ஆண்டுகளில் தமிழகத்தின் மொத்தச் சேர்க்கை விகிதத்தில் சரிவு பதிவு ஆகியது இதுவே முதல் முறையாகும்.
- ❖ மொத்தச் சேர்க்கை விகிதத்தில் சரிவு இருந்த போதிலும், பல்வேறு முக்கிய மாநிலங்களுள் அதிக மொத்தச் சேர்க்கை விகிதம் கொண்ட மாநிலமாக தமிழகம் தொடர்ந்து திகழ்கிறது.
- ❖ தமிழ்நாடு மாநிலத்தினை அடுத்து உத்தரகாண்ட் (45.7%) மற்றும் கேரளா (43.2%) ஆகிய மாநிலங்கள் உள்ளன.
- ❖ சண்டிகர், புதுச்சேரி மற்றும் டெல்லி ஆகிய ஒன்றியப் பிரதேசங்களில் முறையே அதிக பட்சமாக 66.1%, 60.8% மற்றும் 47.6% மொத்தச் சேர்க்கை விகிதம் பதிவாகி உள்ளது.



தேசியச் செய்திகள்

சுழற்சி மற்றும் நிலைத்தன்மையை மேம்படுத்துதல் திட்டம்




- ❖ இந்திய அரசாங்கம், ஐக்கிய நாடுகள் சபையின் சுற்றுச்சூழல் திட்ட அமைப்புடன் இணைந்து இந்தியாவில் 'சுழற்சி மற்றும் நிலைத்தன்மையை மேம்படுத்துதல்' என்ற திட்டத்தைச் செயல்படுத்தி வருகிறது.

- ❖ இது "கழிவிலிருந்து வளத்தினை உருவாக்குதல்" திட்டம் ஆகும்.
- ❖ சுற்றுச்சூழலின் மீது ஜவுளித்துறை ஏற்படுத்தும் எதிர்மறையான தாக்கங்களைக் குறைப்பதே இத்திட்டத்தின் முக்கிய நோக்கமாகும்.
- ❖ பாலிஸ்டர் போன்ற செயற்கைப் பொருட்களின் பயன்பாட்டைக் குறைப்பதும் இந்தத் திட்டத்தில் அடங்கும்.
- ❖ பாலிஸ்டர் சிதைவடையாத ஒரு வகை நெகிழியாகும்.
- ❖ ஜவுளிப் பொருட்களின் மறுசுழற்சி மற்றும் மறு பயன்பாட்டை ஊக்குவிக்கச் செய்யும் வகையில் இந்தத் திட்டம் தொடங்கப்பட்டது.
- ❖ உலக ஜவுளிக் கழிவுகளில் இந்தியாவிலிருந்து வரும் ஜவுளிக் கழிவுகள் 8.5% ஆகும்.
- ❖ இந்தியாவில் ஆண்டுக்கு 7800 கிலோ டன் ஜவுளிக் கழிவுகள் குவிகின்றன.

முதன்மை வேளாண் கடன் சங்கங்களின் சேவை

- ❖ முதன்மை வேளாண் கடன் சங்கங்கள் ஆனது, விரைவில் பொதுச் சேவை மையங்கள் வழங்கி வருகின்ற சேவைகளை வழங்கத் தொடங்க உள்ளது.
- ❖ முதன்மை வேளாண் கடன் சங்கங்களானது தற்போது நீர் விநியோகம், சேமிப்பு, வங்கி மித்ரா உள்ளிட்ட 20 வெவ்வேறு நடவடிக்கைகளை மேற்கொள்ள இயலும்.
- ❖ முதன்மை வேளாண் கடன் சங்கங்களின் 13 கோடி விவசாயி உறுப்பினர்கள் உள்ளிட்ட கிராமப்புற மக்களுக்கு 300க்கும் மேற்பட்டச் சேவைகள் இதன் மூலம் கிடைக்கப் பெறும்.
- ❖ இது முதன்மை வேளாண் கடன் சங்கங்களின் வணிகச் செயல்பாடுகளை அதிகரித்து, அவை தன்னிறைவுப் பொருளாதார நிறுவனங்களாக மாற உதவும்.



Zoop - உணவு விநியோகச் சேவை

- ❖ இந்திய இரயில்வே நிர்வாகமானது, "Zoop" என்ற புதிய சேவையை அறிமுகப் படுத்தி உள்ளது.
- ❖ இது இரயில் பயணிகளுக்கான வாட்ஸ்அப் (புலனம்) அடிப்படையிலான ஒரு உணவு விநியோகச் சேவையாகும்.

- ❖ பிரபலமான புலனம் தளத்தில் கிடைக்கப் பெறும் இந்தச் சேவையானது பயணிகள் தங்கள் இருக்கைகளில் அமர்ந்தவாறே உணவுகளை வாங்குவதற்குப் பதிவு செய்ய இது வழிவகை செய்கிறது.



சர்வதேசச் செய்திகள்

பசுமை ஒப்பந்தத் தொழில்துறைத் திட்டம்



- ❖ ஐரோப்பிய ஒன்றியத்தின் இந்த முன்மொழிவானது எளிமையான ஒழுங்குமுறைக் கட்டமைப்பை உருவாக்குதல், நிதிகளுக்கான விரைவான அணுகலை வழங்குதல், திறன்களை மேம்படுத்துதல் மற்றும் ஐரோப்பிய ஒன்றியத்தின் வர்த்தக வலை அமைப்பை மேம்படுத்துதல் ஆகியவற்றை உள்ளடக்கியது.
- ❖ அமெரிக்கா தனது பணவீக்கக் குறைப்புச் சட்டத்தை அறிவித்த சில மாதங்களுக்குப் பிறகு இந்த நடவடிக்கையானது மேற்கொள்ளப்பட்டது.



- ❖ இது அமெரிக்க நிறுவனங்களின் உற்பத்திக்கான ஊக்கத் தொகைகளுடன் கூடிய பருவநிலை மாற்ற திட்டங்கள் , தூய்மையான எரிசக்திக்கான பில்லியன் கணக்கான டாலர் வரிக் குறைப்புகள் ஆகியவற்றைக் கொண்டுள்ளது.

பொருளாதாரச் செய்திகள்

மத்திய வங்கியின் எண்ணிம நாணயத்தினை ரிலையன்ஸ் நிறுவனம் ஏற்பு

- ❖ ரிலையன்ஸ் ரீடெய்ல் நிறுவனமானது, ரிசர்வ் வங்கியின் எண்ணிம ரூபாய் மூலமான சில்லறை விற்பனைக் கட்டணங்களை ஏற்கத் தொடங்கியுள்ளதாக சமீபத்தில் அறிவித்துள்ளது.
- ❖ இதன் மூலம், மத்திய வங்கி எண்ணிம நாணயத்தை (CBDC) ஏற்றுக் கொண்ட முதல் இந்திய சில்லறை விற்பனையாளர் நிறுவனம் இதுவாகும்.
- ❖ இந்திய ரிசர்வ் வங்கியானது, தனது முதலாவது சோதனை அடிப்படையிலான சில்லறை எண்ணிம ரூபாயினை 2022 ஆம் ஆண்டு டிசம்பர் 01 ஆம் தேதியன்று அறிமுகப் படுத்தியது.
- ❖ இந்த நாணயமானது சட்டப்பூர்வ அனுமதியினைக் குறிக்கும் எண்ணிம வில்லை வடிவத்தில் கிடைக்கிறது.
- ❖ மத்திய வங்கி எண்ணிம நாணயம் (CBDC) ஆனது காகிதத்தாள் மற்றும் நாணயங்களின் அதே மதிப்பில் வெளியிடப்பட்டுள்ளது.
- ❖ மத்திய வங்கி எண்ணிம நாணயம் என்பது பணத்தாளுடன் சேர்ந்து புழக்கத்தில் இருக்கும் ஃபியட் பணத்தின் (அரசின் ஒப்புதல் பெற்ற பிற நாணய வடிவங்கள்) எண்ணிம வடிவமாகும்.




அறிக்கைகள் மற்றும் குறியீடுகள்

செம்மரம் கடத்தல் பற்றிய CITES தரவு

- ❖ CITES வர்த்தக தரவுத்தளமானது, இந்தியக் காடுகளில் இருந்து செம்மரம் பறிமுதல், கையகப் படுத்துதல் மற்றும் தொகுப்புகள் ஏற்றுமதி செய்யப்பட்டது தொடர்பான 28 சம்பவங்களைப் பதிவு செய்துள்ளது.

- ❖ இந்தச் சரக்குகள் 2016 ஆம் ஆண்டு முதல் 2020 ஆம் ஆண்டு வரை சீனா (53.5%), ஹாங்காங் (25.0%), சிங்கப்பூர் (17.8%) மற்றும் அமெரிக்கா (3.5%) ஆகிய நாடுகளுக்கு ஏற்றுமதி செய்யப்பட்டன.
- ❖ செம்மரம் அல்லது ப்ளெரோகார்பஸ் சாண்டலினஸ், அல்லது சிவப்புச் சந்தன மரம், இந்தியாவின் கிழக்குத் தொடர்ச்சி மலைகளில் மட்டுமே பரவிக் காணப்படும் ஒரு உள்நாட்டு மர இனமாகும்.
- ❖ "செம்மரம்: சட்டவிரோத வன உயிரிகள் வர்த்தகத்தில் இந்தியாவின் செம்மரக் கடத்தல் பற்றிய உண்மைத் தகவல் அறிக்கை" என்ற தலைப்பிலான அறிக்கையானது சமீபத்தில் வெளியிடப் பட்டது.
- ❖ இந்த அறிக்கையின்படி, 13,618 டன்களுக்கும் அதிகமான செம்மரங்களை இறக்குமதி செய்ததுடன் சீனா முதலிடத்திலும், ஹாங்காங் (5,215 டன்கள்) மற்றும் சிங்கப்பூர் (216 டன்கள்) ஆகிய நாடுகள் இடம் பெற்றுள்ளன.
- ❖ அழிந்து வரும் வன விலங்குகள் மற்றும் தாவர இனங்களில் மேற்கொள்ளப்படும் சர்வதேச வர்த்தகம் தொடர்பான உடன்படிக்கை (CITES) என்பது அரசாங்கங்களுக்கு இடையிலான ஒரு சர்வதேச ஒப்பந்தமாகும்.
- ❖ வன விலங்குகள் மற்றும் தாவரங்கள் சார்ந்த பொருட்களில் மேற்கொள்ளப்படும் சர்வதேச வர்த்தகமானது, உயிரினங்களின் உயிர்வாழ்வை அச்சுறுத்துவதில்லை என்பதை உறுதி செய்வதே இந்த உடன்படிக்கையின் நோக்கமாகும்.



மாநிலச் செய்திகள்

FAME திட்டத் தரவரிசை

- ❖ FAME II திட்ட மானியத்தைப் பயன்படுத்திக் கொண்ட மகாராஷ்டிரா மாநிலமானது மின்சார வாகனங்களின் மொத்த விற்பனையில் முன்னணியில் உள்ளது.
- ❖ அதைத் தொடர்ந்து கர்நாடகா, தமிழ்நாடு, குஜராத், ராஜஸ்தான் ஆகிய மாநிலங்கள் இடம் பெற்றுள்ளன.

- ❖ இந்தத் திட்டத்தின் மூலம் வாங்கப்பட்ட 0.85 மில்லியன் மின்சார வாகனங்களில், முன்னணியில் உள்ள இந்த ஐந்து மாநிலங்களால் இணைந்து வாங்கப்பட்ட வாகனங்களின் எண்ணிக்கை 56%க்கும் அதிகமானவையாகும்.
- ❖ வழங்கப்படும் FAME II திட்ட மானியப் புள்ளி விவரங்களின் படி, நாட்டில் விற்கப்படும் 6,397 நான்கு சக்கர மின்சார வாகனங்களில் 93% விற்பனை இந்த ஆறு மாநிலங்களால் மேற்கொள்ளப் பட்டுள்ளன.

State	Total EV sales where FAME II was availed	(%)	Two-wheeler EV sales based on FAME II subsidy	Motor vehicle registration share as on March 19 (%)
Maharashtra	143,986	(16.8)	139,109	12
Karnataka	120,070	(14.05)*	112,997	7.1
Tamil Nadu	82,955	(9.71)	80,784	10.2
Gujarat	72,302	(8.46)	70,778	8.5
Rajasthan	60,584	(7.09)	58,185	5.9
Uttar Pradesh	39,572	(4.6)	11,707	11
Kerala	39,379	(4.6)	36,313	4.4

பிரபலமானவர்கள், விருதுகள் மற்றும் நிகழ்வுகள்

சூரஜ்குண்ட் கண்காட்சி 2023



- ❖ சூரஜ்குண்ட் சர்வதேச கைவினைப் பொருட்கள் கண்காட்சி ஆனது, ஃபரிதாபாத்தில் உள்ள சூரஜ்குண்டில் நடத்தப்படுகிறது.
- ❖ மத்திய சுற்றுலா, ஜவுளி, கலாச்சாரம் மற்றும் வெளியுறவு அமைச்சகங்களுடன் இணைந்து சூரஜ்குண்ட் கண்காட்சி ஆணையம் மற்றும் ஹரியானா சுற்றுலாத் துறை இந்தக் கண்காட்சியினை நடத்துகின்றன.
- ❖ இந்தியா முழுவதிலும் இருந்து சிறந்தக் கைவினைஞர்கள் இந்தக் கைவினைப் பொருட்கள் கண்காட்சியில் பங்கேற்க உள்ளனர்.

- ❖ சூரஜ்குண்ட் சர்வதேச கைவினைப் பொருட்கள் கண்காட்சி என்பது உலகின் மிகப் பெரிய கைவினைப் பொருட்கள் கண்காட்சியாகும்.

விளையாட்டுச் செய்திகள்

தேசியப் பனித்தள மைதான ஹாக்கி சாம்பியன்ஷிப் போட்டி



- ❖ இந்தியப் பனித்தள மைதான ஹாக்கி சங்கத்தின் (IHAI) 12வது ஆடவருக்கான தேசியப் பனித்தள ஹாக்கி சாம்பியன்ஷிப் போட்டியானது (2023), லடாக்கின் லே நகரில் ஏற்பாடு செய்யப்பட்டுள்ளது.
- ❖ இந்தியத் திபெத்திய எல்லைப் பாதுகாப்புப் படையானது தொடர்ந்து மூன்றாவது முறையாக சாம்பியன்ஷிப் பட்டத்தினை வென்றது
- ❖ இந்தியத் திபெத்திய எல்லைப் பாதுகாப்புப் படையானது, நாட்டில் மேற்கொள்ளப் படும் சாகச விளையாட்டுப் போட்டிகளில் முன்னோடியாகத் திகழ்கிறது.
- ❖ மேலும் இது நாட்டில் மேற்கொள்ளப்படும் மலையேறுதல் மற்றும் அதனுடன் தொடர்பு உடைய பிற விளையாட்டுப் போட்டிகளில் பங்கு பெற்ற இணையற்ற சாதனையைப் படைத்துள்ளது.

